


॥ अध्याय ८ ॥

## ॥ अथ श्रीसाईसच्चरीत ॥ अध्याय ८ ॥



॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥  
 श्रीसीतारामचंद्राभ्यो नमः ॥ श्रीसद्गुरूसाईनाथाय नमः ॥ फाटल्या अध्यायांत जालें कथन ।  
 कशे साई हिंदू वा मुसलमान । कितें ते शिरडीचें भाग्य गहन । स्थान स्वताचें जें बाबांचें ॥१॥ कशे  
 बाबा सुरवातीक पोर । उपरांत जाले पिशे फकीर । कशी केली बाग सोबीत सुंदर । मूळचे पडींग  
 सुवातेची ॥२॥ कसो काळांतरान मुखार । उबारलो वाडो त्याच जाग्यार । बाबांचो धोती पोती खंडयोग अपार ।  
 केलें वर्णन त्या पराक्रमाचें ॥३॥ कूड आपली झरोवन । सोंसले कसले हाल बाबान । भक्तकैवारी ह्या साईरायान ।  
 वर्णन करूं हांव कशें तांचें ॥४॥ आतां मनीस जल्माचें व्हडपण । आयकात साईचे भिक्षावृत्तीचें वर्णन । बायजाबायचें  
 संतसेवन । अपरूप बाबांच्या जेवणाखाणाचें ॥५॥ तात्या म्हाळसापती बाबा मेळून । कशे न्हिदताले मशिदींत  
 सांगातान । कशे खुशालचंदाच्या घरांत वचून । करताले राबितो श्रीसमर्थ ॥६॥ दीसपट्टो उदय दीसपट्टो अस्त ।  
 वर्साचीं वर्सां गेलीं फुकट । अर्दी जीण घालयली न्हिदेंत । उरिल्लीय वचना सुखान ॥७॥ भुरगेपण घालयलें खेळांत ।  
 तरणेपण सारलें मजेंत । फाटीक लागलीं जाणटेपणांत । दुयेंसां तरातरांचीं ॥८॥ जल्माक येवन खावप पियेवप ।  
 स्वास उस्वास घेत रावप । जीण लांबचे लांब जगप । जिणें हें कसलें ह्या जल्माचें ॥९॥ परमार्थप्राप्ती हीच  
 खरेपणाची । कर्तव्यपुर्ती मनीस जल्माची । नाजाल्यार सगले मोनजातीची । रीत जगपाची वायट कित्याक ॥१०॥  
 तींय आपलें पोट भरतात । नव्या जिवांक जल्म दितात । थंय व्हडपण कसलें मनीसजल्मांत । सारकेपण जेन्ना

॥ श्रीसाईसच्चरीत ॥

११



EE||अध्याय ८||EE  
कल्पनेचीच भिरांत ही 'दारूण । कानाक पसून लागचे आदीं कान । वतले प्राण हे अचकीत ॥२५॥ कोणाक खबर  
दीस आनी रात । कितले येतात कितले वतात । 'मार्कडेयाचें आयुश्य जगतात । चुकना काळगती तांकांय ॥२६॥  
अशे खीणयाळे मनीस कुडीक । कथावार्ताय पुण्यश्लोक । गेल्लो काळूच पडटा उपेगाक । व्यर्थ तो ताचे  
बगर ॥२७॥ हाची खात्री जातकूच निश्चीत । हेंच जल्माक आयिल्ल्याचें हीत । पूण विस्वास हो ना बसत ।  
अणभवा बगर कोणाकूच ॥२८॥ तरीय येवपाक हो अणभव । करचो पडटा अभ्यास 'विभव । शाश्वत सुखार्थी हो  
जीव । वैभव ताणें हें मेळोवचें ॥२९॥ बायल भुरगीं ऐश्वर्य वित्त । धरतरेक दर्या रेवडायत । देवादयेन इतलें मेळून  
लेगीत । रावता तो अतृप्त मनांत ॥३०॥ शाश्वत सूख आनी शांती । हीच मोख दवरून चितीं । आदीतत्वांत भगवंत  
ही एक भक्ती । परमप्राप्तीदायक ॥३१॥ मांस रगत हाडां हांचो । केला जोडून सांगाडो कुडीचो । लटांबर प्रत्यक्ष  
परमार्थाचो । आस ताची सोडात ॥३२॥ मानचो ताका फकत चाकर । बसोवं नाकात कसोच माथ्यार । लाडकायो  
करूं नाकात निरंतर । करूं नाकात दार नरकाचें ॥३३॥ जगपा पुरतें जेवणखाण । तशेंच खिणा पुरतेंच पालन ।  
वापरात अध्यात्मीक उन्नतीक लागून । जल्ममरण चुकोवपाक ॥३४॥ जल्ममरणांत ना अर्थ । खिणाखिणाक  
विनाशाची भिरांत । कसलें खीणयाळें हाचें सूख । सदांच जो भुकेल्लो सुखाचो ॥३५॥ जोगूल जशें अचकीत  
दिसता । पळयता म्हणसर नाच्च जाता । दर्यातलीं खीणभराचीं लहारां उफेता । पळयात करून विचार ॥३६॥ कूड  
अपत्य स्त्री जन । नाशवंत सगलें जाणून पसून । आवयबापायक खांदो दिवन । वळखना जो आपले  
आपणाक ॥३७॥ मेल्ल्या फाटल्यान खुशाल मरतात । जल्म-मरणाचे फेरे घुंवतात । पूण ते कसल्या लक्षणान  
१. भिरांकूळ. २. दीर्घ आयुश्य. ३. ऐश्वर्य.

EE||श्रीसाईसच्चरीत||EE (१३)



















एका फाटल्यान एक अभिनव । अगणीत अशे अणभव । अनेकांचे अनेक अपूर्व । सारांशान मुखार सांगतलों ॥१४५॥  
हेमाड साईचरणांचेर शरण । फुडल्या अध्यायांत हेंच निरुपण । भक्तांक वचपाक गांवा कडेन । लागतालें आज्ञापन  
बाबांचें ॥१४६॥ आज्ञा जातली तो तो वतलो । आज्ञा मेळनासली तो तो उरतलो । अपमान करपी त्रासांत पडटलो ।  
कथन फुडल्या अध्यायांत हाचें ॥१४७॥ तशेंच साईचे भिक्षा वृत्तीचें धारण । गरज कसली तांकां खावपाची  
भिक्षान्न । पंचसून असलें पापक्षालन । कथानिरुपण फुडल्या अध्यायांत ॥१४८॥ म्हणून आयकुप्यांच्या चरणांचेर  
प्रार्थना । करतां नमळायेन खिणा खिणा । करपाक साईचरित्र श्रवणा । स्वताच्या कल्याणा खातीर ॥१४९॥  
संतसज्जनांनो तुमच्या आशिर्वादान । रचिल्लो भक्त हेमाडपंतान । जय अणकारीत श्रीसाईसच्चरितांतल्यान ।  
श्रीसाईसमर्थ अवतरण\* नांवाचो हो आठवो अध्याय सोंपता हांगाच ॥

॥ श्रीसद्गुरूसाईनाथार्पणमस्तु ॥ शुभं भवतु ॥



१. कांडप, चूल, दळण, उदक भरप आनी शेण सारवण.

\*टीप :- श्रीसाईनाथांच्या एका सद्भक्तान सुचयलां ते प्रमाण, 'श्रीसाईसमर्थ अवतरण' हो विशय चवथ्या अध्यायांत येवन गेला. त्या अध्यायांत "मनीस जल्माची महती, भिक्षा अन्न सेवन, बायजाबाईची भक्ती आनी तात्या -म्हाळसापती हांचें मशिदींत न्हिदप" हांचीं वर्णनां आसात. वाचप्यांनी तें लक्षांत घेवचें.

श्रीसाईसच्चरीत ॥ १०२